



Сусветны дзень хворага ўстанавіў Ян Павел II 13 мая 1992 года – у 75-ю гадавіну фацімскага аб'яўлення і ў 11-ю гадавіну замаху на жыццё Святога Айца. Дзень хворага штогод адзначаюць 11 лютага. Гэты дзень павінен нагадваць пра абавязковасць забеспячэння добрай апекі хворым, пра ўсведамленне каштоўнасці цяргнення хворых у чалавечым і духоўным вымярэнні, а таксама пра важнасць валанцёрства. У гэты дзень у святынях можна атрымаць сакрамант намашчэння хворых. Капліца свв. Космы і Дзям'яна пры Гродзенскай абласной бальніцы існуе два з паловай гады. З самага пачатку св. Імшы там адпраўляе кс. Аляксандр Пятровіч.

– Капліца вельмі запатрабаваная, найперш, таму, што гэта месца, дзе чалавек сустракаецца з Богам. Бальніца – месца пакут і болю, а тут, у капліцы, нейкая аддушына для людзей. Тут чалавек можа знайсці сілу, каб вытрымліваць свае пакуты. Я бачу, як розныя людзі, трапляючы ў бальніцу, губляюць надзею. Гэта здараецца асабліва тады, калі хвароба невылечная. Таму капліца ў бальніцы – проста нешта незаменнае. † Кс. Аляксандр штодня хо-дзіць па палатах: размаўляе з хворымі, спавядае іх, удзяляе св. Камунію і сакрамант намашчэння хворых у рэанімацыі.

– Ці сустракалі Вы выпадкі навяртання?

– Так, сустракаў. Гэта перш за ўсё былі тыя, хто разгубіўся ў веры. Сустракаючыся з хваробай, чалавек бачыць, што ён не пакінуты, што да яго ідзе сам Бог. У такіх сітуацыях выпадкі навяртання, хоць не так часта, але сустракаюцца. Для мяне самога гэта навука, рэкалекцыі, якія я нанова перажываю.



Фотаздымкі зробленыя ў катэдрах Беларускай Праваслаўнай Царквы